



የወያኔ አገዛዝ ግብረ አበሮችና አዳናቂዎች ያለውን ተጨባጭ ሁኔታ በመደበኛ የሀገሪቷ ኤኮኖሚ በ10 በመቶ አደገ፤ ተመነደገ ብለው ይለፍፋሉ። የሕዝብ ዕድገት መለኪያው ሌጣ አሀዝ ሳይሆን ወይም ማንም ሊገዛው የማይችለው ሸቀጥ ገዢዎችና መሰሎቻቸው በሚሄዱበት ገበያ መትረፍረፍ ሳይሆን ሌላ ነው። የሕዝብ የመመገብ ችሎታ ምን ያህል አድጓል? ረሀብ ቀንሷል ወይስ ተወግዷል? የኑሮ ወድነት ጠፍቷል-ቀንሷል ወይስ ጨምሯል? መጠለያ ወይም ቤት አጥቶ መንገድ የሚያድረውና ቤት ሊባል በማይችል መጠለያ ያለው ሕዝብ ቁጥር ቀንሷል? ንፁህ የመጡጥ ውሀና መብራት የሚያገኘው ሕዝብ ቁጥር ጨምሯል? የጤና አገልገሎትስ? በሽታዎችን መቆጣጠር ተችሏል? የትምህርት የዞታስ አንዴት ነው? የሴቶችስ ኑሮ? የህፃናትስ እንክብካቤ? የሰብዓ ዊ መብት መከበርስ ጉዳይ? ለነዚህና መሳሪያ መሰረታዊ ጥያቄዎች የሚሰጠው መልስ ዕድገት መኖር አለመኖሩን መመዘሮና መወሰኛ ይሆናል አንጂ ገዢው ክፍል ቢንደላቀቅ፤ ፎቅ ቢሰራ፤ ለራሱ ፍጆታ የሚውሉ ሸቀጦችን ቢያስገባ፤ ለጥቂቶች መንደላቀቂያ በሚሊዮን ብር ወጪ ቤቶች ቢሰሩ ወዘተና የዕድገት ደረቅ አሀዝ ቢደረድር ሀገር አደገች ማለት አይቻልም። 12 ሚሊዮን ሕዝብ በላይ ከዓመት ዓመት የምግብ እርዳታ ተመፅዎች እየሆነ ባለበት የኢትዮጵያ ኤኮኖሚ አደገ ብሎ መለፈፍ ውሸት ማራገብ ነው። መውደቂያና ስራ አጥቶ ብዙ መቶ ሺ ህዝብ ለአስከፊ ድህነትና ለልመና ተዳርጎ፤ አህቶቻችን ለሴተኛ አዳሪነትና ለዘመናዊ ባርነት ተወርውረው ወዘተ ባለበት ስለ ዕድገት ማውራት ቀልድና ዘበት ነው። ዕድገቱ የመጣላቸው ጥቂቶች ብቻ ናቸው። መሰል ጫጫታ የምዕራባውያን ቡችላ መንግስታት ባሉበት ሁሉ የሚደመጥ ሲሆን በነዚህም ሀገሮች ሁሉ ብዙሃኑ መከራው ባሰ እንጂ ሲቀንስ ከቶም አልታየም።

የኢትዮጵያ ሕዝብ ባለፉት 19 ዓመታት ኑሮው አልተሻሻለም፤ የመብትም ባለቤት አልሆነም። ይህን አሌ የሚሉ ወያኔዎችና ቅጥረኞቻቸውና ህሊናቸውና ዓይናቸው በግል ጥቅማቸውና ህሊናቸውና ዓይናቸው ሆድ በሚሉት ጉድ የተጋረደባቸው ብቻ ናቸው። የኔ ብጤው ግን ቁጥሩ ጨመረ፤ ስቃይ በዛ አንጂ የቀነሰ አይደለም። መፍትሄው ድሀንና ለልመና የተዳረገውን ማሰር ማፈስ፤ ማባረርና በአፋኝ ተቋሞች ማዋከብ ሳይሆን የድህነትን መንስዔና ምንጭ ማድረቅ ነው። ይህም ማለት ወያኔን ታገሎ መጣልና አገዛዙን ማደባየት ማለት ነው። አንዳንዶች ከወያኔ አገዛዝ ጋር በኤኮኖሚው መስክ ሊፎካከሩ ወይም በ 2002 ምርጫ ተብዬ አንዲት ወንበር ብቻ ቢደርሳቸው ም 15 ና 20 ዓመት ወሰድው ቀስ በቀስ በምርጫ ሂደት የበላይነትን ለመያዝ የሚያልሙ በመሰረቱ ቅዠታዎች መባል ቢገባቸውም ቁም ነገር ግን ድህነትና ረሀብ ያጠቃቸው አለመሆናቸው መሆኑም መታወቅ ያለበት ነው። ሕዝብ ግን ለእንዲህ ዓይነቱ ገዳይ ቧልት ተባባሪ ሊሆን አይጠበቅም። የወያኔ አገዛዝ ለአንዲት ቀንም ቢሆን በላይ ላይ እንዲቆይ አይፈልግም። የተናቀው ድሀ፤ ያጥፋህ የተባለው ለልመና የተዳረገው ሁሉ፤ ጭቁኑ በአጠቃላይ ተነስቶ መብቱን የሚያስከብር ዕለት ዋ በድህነቱ ላላገጡ፤ ስለ ደኸየ መልሰው ሊያጠቁት ለተነሱና ለፈለጉ። እውነትም ዋ!

ለም ሀገር ይዘን በረሀብ የምንጠቃው፤ ታታሪ ሕዝብ ይዘን ለችጋር የምንጋለጠው፤ ኩሩ ሕዝብ ሆነን ሳለ ለልመና የምንዳረገው በነበሩትና ባለው አረመኔ አገዛዝ ግፍ፤ ምዝበራና የተዛባ ፈርጅ ብዙ የውድቀት አቅዋምና እርምጃ የተነሳ ነው። ዝምታ የማይበጅ በመሆኑ አደህይተው በተገላ ቢጠሽ ደህ ነህ ብለው ሊያጠፉት የተነሱት ላይ ሕዝብ መነሳትና በአመፁ አይቀጡ ቅጣትን መስጠት አለበት። ገዢዎችና በዝባዦች ህሊናም ይሉኝታም የሌላቸው ሲሆን የወያኔ ደግሞ መረን የለቀቀ አረመኔነት ዋልጌነት መሆኑን ቢያንስ ለ19 ዓመታት ተግተን አውቀንዋል። ድህነት ወንጀል አይደለም--ወንጀለኛው የወያኔ አገዛዝና ስርዓት ነው! ድህነትን ለማስወገድ ድህ ያደረግንን የወያኔ አገዛዝ ባመረረ ትግል እናስወግድው!